

	<p style="text-align: center;">உணவுகளின் சட்டங்கள்</p>	<p style="text-align: center;">The Sunnah Islamic Page Contact Us P.O.Box: 28774 Safat State Of Kuwait</p>
--	---	--

உணவுகளின் சட்டங்கள்

أحكام الأطعمة

شعبة توعية الجاليات بالزلفي

Isinalin ng: Zulfi Foreigners' Guidance
Office

P.O. Box: 182 Zulfi 11932

Saudi Arabia

Tel.: 06 4225657

Fax: 00966 4224234

அல்லாஹ் தனது அடியார்களைத் தூய்மையானவற்றை உண்ணுமாறு ஏவியுள்ளான். அசுத்தமானவற்றை உண்பதைத் தடுத்துள்ளான். “ஈமான் கொண்டவர்களே! நாம் உங்களுக்கு அளித்துள்ளவற்றில் தூய்மையானவற்றையே உண்ணுங்கள்” (2:172) உணவுகளில் எவற்றை உண்ணக்கூடாதென தடுக்கப்பட்டுள்ளதோ அவற்றைத் தவிர மற்ற அனைத்தும் அனுமதிக்கப்பட்டதாகும். எனவே அல்லாஹ் தனது அடியார்களுக்கு தூய்மையானவற்றை அனுமதித்திருக்கிறான் என்று சொன்னால் அதன் மூலம் அவர்கள் பயன் பெறவேண்டும் என்பதற்காகத்தான். அல்லாஹ்வின் அருட்கொடைகளை அவனுக்கு மாறு செய்வதற்காகப் பயன்படுத்தக் கூடாது.

அல்லாஹ் தனது அடியார்களுக்கு ஹராமாக்கியுள்ள உணவுகளையும் பானங்களையும் தெளிவுபடுத்தியுள்ளான். அல்லாஹ் கூறுகிறான்: நிர்பந்தமான சூழ்நிலைகளைத் தவிர மற்ற சமயங்களில் அல்லாஹ் உங்களுக்குத் தடை செய்துள்ளவை பற்றி திண்ணமாக உங்களுக்கு விளக்கியுள்ளான். (6:119) அல்லாஹ் ஹராமென தெளிவாகக் கூறாதவை ஹலாலாகும். நபி(ஸல்) அவர்கள் கூறினார்கள்: அல்லாஹ் நிச்சயமாக பல கடமைகளை கடமையாக்கி உள்ளான், அவற்றை பாழாக்கிவிடாதீர்கள். பல வரம்புகளை விதித்துள்ளான், அவற்றை மீறிவிடாதீர்கள். பல பொருட்களை தடை செய்துள்ளான், அவற்றைத் தகர்த்து விடாதீர்கள், பல விஷயங்களை மறதியின்றி உங்களின் மீது கிருபை கொண்டு மெனமம் சாதித்துள்ளான் அதைப் பற்றி சர்ச்சை செய்யாதீர்கள்.

உணவுகள், பானங்கள், உடைகள் இவற்றில் அல்லாஹ்வும் அவனது தூதரும் ஹராமம் என்று தெளிவாகக் கூறாதவைகளை நாம் ஹராமாக்கக் கூடாது. அடிப்படை என்னவென்றால் தூய்மையான கெடுதியிழைக்காத அனைத்து உணவுகளும் ஹலாலானவையே. செத்தவைகள், இரத்தம், மதுபானம், புகையிலை, அசுத்தம் கலந்துவிட்ட உணவுகள் போன்ற அசுத்தமான உணவுகள் நீங்கலாக. ஏனெனில் இவைகள் ஹராமாகும். காரணம் இவை அசுத்தமானவையாகவும் கெடுதியிழைக்கக் கூடியவையாகவும் இருப்பதால். செத்தவைகள் என்றால் மார்க்கம் அனுமதித்த முறையில் அறுக்கப்படாமல் உயிர் பிரிந்தவைகள். இரத்தம் என்று சொன்னால் அறுக்கப்பட்ட பிராணியிலிருந்து வெளியேறியது. அறுக்கப்பட்டபின் மாமிசத்திலும் நரம்புகளிலும் தங்கியிருக்கும் இரத்தம் ஹலாலாகும்.

அனுமதிக்கப்பட்ட உணவுகளில் பிராணிகள், தாவரங்கள் என இரு வகை உள்ளன. அவற்றில் கெடுதியில்லாதவை ஹலாலாகும். பிராணிகளில் கடலில் வாழக்கூடியவை, தரையில் வாழக்கூடியவை என இரு வகை உள்ளன. கடலில் வாழக் கூடியவை அனைத்தும் பொதுவாக ஹலாலாகும். அவற்றை அறுக்கவேண்டும் என்ற நபந்தனை கிடையாது. காரணம் கடலிலுள்ள செத்தவைகளே ஆகுமானதாக இருப்பதால்.

தரையில் வாழக்கூடிய பிராணிகளில் இஸ்லாம் ஹராமாக்கியவற்றைத் தவிர ஏனைய அனைத்தும் ஹலாலாகும். அவை:
1- காட்டுக் கழுதை 2- முள்ளம்பன்றி நீங்கலாக கீர்த்திக்கக்கூடிய பற்கள் உள்ளவை. 3- பறவைகளில் வேட்டையாடக்கூடிய நகங்கள் உள்ளவை நீங்கலாக அனைத்தும் அனுமதிக்கப்பட்டவையாகும். மிருகங்களில் கீர்த்திக்கக்கூடிய பற்கள் உள்ளவற்றையும் பறவைகளில் வேட்டையாடக் கூடிய நகங்கள் உள்ளவற்றையும் நபி(ஸல்) அவர்கள் தடுத்தவர்கள் என இப்னு அப்பாஸ்(ரல) அவர்கள் கூறினார்கள். (முஸ்லிம், அபுதாவுத், நஸயி)

பறவைகளில் பிணம் தின்னக்கூடிய கழுகு, பருந்து, காகம் போன்றவையும் ஹராமாகும். ஏனெனில் இவை அசுத்தமானவற்றைத் தின்னின்றன. பாம்பு, எலி, பூழ்ப் பூச்சிகள் போன்ற அறுவருக்கத்தக்கவையும் ஹராமாகும்.

மேலே கூறப்பட்ட பிராணிகள், பறவைகள் தவிர அனைத்தும் ஹலாலாகும். உதாரணமாக குதிரை, ஆடு, மாடு, ஓட்டகம், கோழி, காட்டுக் கழுதை, மான், ஓட்டகச் சிவீங்கி, தீக் கோழி, முயல் இன்னும் இவை போன்றவை. இவைகளில் அதிகமாக நஜீஸை- அசுத்தத்தை உண்ணக் கூடியவை நீக்கப்பட்டுள்ளது. அவற்றை முன்று நாட்கள் அடைத்து வைத்து அசுத்தமானவற்றை உணவாகக் கொடுக்கப்படும் வரை உண்பது ஹராமாகும். வெறுக்கத்தக்க வாயுள்ள பூண்டு, வெயங்காயம் போன்றவற்றை உண்பது வெறுக்கத்தக்கதாகும். குறிப்பாக பள்ளிக்கு வரும்போது.

ஒருவன் ஹராமான உணவை உண்ணாவிட்டால் கிறந்து போய்விடுவோமென பயப்படு மளவிற்கு நிர்பந்தத்திற்குள்ளானால் அவன் தனது பசியை நீக்கிக் கொள்ளுமளவு அதை உண்பது கூடும். எனினும் அவ்வுணவு

விஷயமுள்ளதாக இருக்கக் கூடாது.

ஒருவன் ஒரு தோட்டத்தைக் கடந்து செல்கிறான், அதன் கனிகள் மரத்தில் இருக்கின் றன அல்லது கீழே விழுந்து கிடக்கின்றன என்றால் அத்தோட்டத்திற்கு மதில் சுவரும், கா வலாளியும் இல்லை என்றால் அதிலிருந்து சாப்பிட்டுக் கொள்ளலாம் எடுத்துச் செல்லக் கூடாது. ஆனால் மரத்தில் ஏறியோ அல்லது எதையாவது கொண்டு ஏறின்தோ அல்லது சே கரித்து வைக்கப்பட்டதிலிருந்தோ நிர்ப்பந்தமின்றி உண்பது கூடாது.

அறுப்பதன் சட்டங்கள்

தரைவாழ்ப் பிராணிகளை உண்பதற்கு அவற்றை அறுப்பது நபந்தனையாக இருப்பதால் அறுப்பது பற்றியும் அதற்கு அவசியமானவற்றையும் அறிவது கட்டாயமாகும்.

அறுக்கும்போது தரைவாழ்ப் பிராணியின் தொண்டையையும், உணவுக் குழாயையும் அறுக்க வேண்டும். சக்திக்குட்பட்ட எந்தப் பிராணியையும் அறுக்காமல் உண்பது ஹலாலா காது. ஏனெனில் அறுக்கப்படாதவை செத்தவையாகும்.

அறுப்பதற்குரிய விதிகள்

அறுப்பதற்கு சில விதிகள் உள்ளன. அவை வருமாறு:

1- அறுக்கத்தகுதியானவனாக இருக்கவேண்டும். அதாவது அறுப்பவன் புத்தி சுவாதீனமு ள்ள, மார்க்கமறிந்த முஸ்லிமாகவோ அல்லது வேதம் கொடுக்கப்பட்டவனாகவோ இருக்க வேண்டும். போதையுள்ளவன், பைத்தியக்காரன், விபரமில்லாத சிறுவன் ஆகியோர் அறுத்த து கூடாததாகும். ஏனெனில் இவர்களில் விளங்கும் தன்மையில்லாததால் அறுப்பதன் நோ க்கம் இவர்களில் செல்லாது. மேலும் சிலை வணங்கக்கூடிய காபிரோ, நெருப்பு வணங்கி யோ, அல்லது கப்ரு வணங்கியோ அறுத்ததும் ஹலாலாகாது.

2- அறுக்கும் கருவியை நன்றாகத் தீட்டிக்கொள்ளவேண்டும். இரத்தத்தை ஓட்டக் கூடிய இரும்பு, கல் அல்லது இது போன்ற கூர்மையானவற்றைக் கொண்டு அறுப்பது கூடும். எலும்பு, நகத்தைக் கொண்டு அறுப்பது கூடாது.

3- தொண்டையை -முச்சக் குழாயை அறுக்கவேண்டும். மேலும் உணவுக்குழாய், பிடரி நர ம்புகளில் ஒரு நரம்பு ஆகியவற்றையும் அறுக்கவேண்டும். குறிப்பாக இந்த இடத்தில் இவை களை அறுப்பதற்குரிய நோக்கம் இரத்தம் வெளியேறுவதற்காகும். ஏனெனில் இந்த இடம் தான் நரம்புகள் ஒன்று சேருமிடமாகும். மேலும் இது விரைவாக உயிர் பிரிவதற்கு ஒரு வழியாகவும் பிராணிகளுக்கு சீரமில்லாமல் இலேசாகவுமிருக்கும். அத்துடன் மாமிசம் மிகச் சுவையாகவும் இருக்கும்.

உதாரணமாக வேட்டையாடும்போது முடியாமையால் மேற்கூறப்பட்ட அந்த இடத்தில் அறுக்க இயலாமலாகிவிட்டால் அப்பிராணியின் உடம்பில் ஏதாவது ஒரு பகுதியை காய்ப்படு த்துவதன் மூலம் அறுத்ததாக ஆகிவிடுகிறது.

கழுத்து நெறிக்கப்பட்ட, அடிபட்ட, உயரமான இடத்திலிருந்து வீழ்ந்த, மோதப்பட்ட, கொடிய விலங்குகளால் கடித்துக் குதறப்பட்ட பிராணிகளை உண்பது கூடாது. ஆனால் அவை உயிர் பிரியாமல் இருந்து அவற்றை அறுத்துவிட்டால் அவற்றை சாப்பிடுவது ஹலா லாகும்.

4- அறுக்கும்போது அறுக்கக்கூடியவன் பிஸ்மில்லாஹ் என்று கூறவேண்டும். அத்துடன் அல்லாஹ் அக்பர் என்பதையும் சேர்த்துக் கூறுவது சுன்னத்தாகும்.

அறுப்பிற்குரிய ஒழுங்குகள்

1- பிராணிகளை கூர்மையற்ற ஆயுதங்களைக் கொண்டு அறுப்பதும், அவை பார்த்துக் கொண்டிருக்கும் போதே ஆயுதங்களைக் கூர்மைப்படுத்துவதும், கிப்லா அல்லாத திசைகளில் அவற்றைப் படுக்கவைத்து அறுப்பதும், அது மரணிக்கு முன் அதன் கழுத்தை வெட்டுவதும், தோலை உரிப்பதும் வெறுக்கத்தக்கதாகும்.

2- ஆடு, மாடுகளை இடது பாகமாக படுக்கவைத்தும், ஓட்டகத்தை அதன் இடது காலை க் கட்டி நிறுத்தி வைத்தும் அறுப்பது சுன்னத்தாகும். அல்லாஹ் மிக அறிந்தவன்.

வேட்டையாடுதல்

தேவைக்காக மிருகங்களை வேட்டையாடுவது கூடும். வீண், வீனையாட்டுக்காக வேட் டையாடுவது மக்ரூஹ் -வெறுக்கத்தக்கதாகும். வேட்டைப் பிராணியின் மீது குறி பட்ட பிற கு அதைப் பிடித்துவிட்டால் அதற்கு இரு நிலைகள் உள்ளன.

1- உயிருடன் பெற்றுக் கொள்வது, அப்போது அதை அறுப்பது கட்டாயமாகும்.

2- இறந்த நிலையிலோ அல்லது நிலையற்ற உயிருடனோ பெற்றுக்கொள்ளப்பட்டால் அவை ஹலாலாகும்.

அறுக்கக் கூடியவனுக்குரிய நபந்தனைதான் வேட்டையாடக் கூடியவனுக்கும் உள் ளது. அவை வருமாறு:

1- முஸ்லிமாக அல்லது வேதக்காரானாக இருக்கவேண்டும். பைத்தியக்காரன், போதையு ள்ளவன், நெருப்பு வணங்கி, சிலை வணங்கி, கப்ரு வணங்கி போன்ற காஃபிகள் அறுத் தவற்றை முஸ்லிம் உண்பது கூடாது.

2- அறுக்கக்கூடிய ஆயுதம் இரத்தத்தை ஓட்டக்கூடிய கூர்மையானதாக இருப்பது நபந்த னையாகும். எலும்பு, நகத்தை வைத்து அறுக்கக்கூடாது. வேட்டைப் பிராணியை ஆயுதத் தின் அழுத்தத்தினால் காயப்படுத்தாமல் அதன் கூர்மை கொண்டு காயப்படுத்தவேண்டும்.

வேட்டையாடக் கூடிய நாய் மற்றும் பறவைகள் பயிற்றுவிக்கப்பட்டவையாக இருந்தால் அவை கொன்றவற்றை சாப்பிடுவது கூடும். பயிற்றுவிக்கப்பட்ட வேட்டைப் பிராணி என்பது அதைப் போ என அனுப்பி வைத்தால் போகும், வா என அழைத்தால் திரும்பி வரும். மே லும் அது ஒரு வேட்டையைப் பிடித்தால் தனது எஜமானனிடம் வரும் வரை எஜமானனுக் காவே பிடித்து வைத்துக் கொள்ளும். தனக்காக பிடித்துக் கொள்ளாது.

3- வேட்டையாட விரும்புவன் வேட்டையை நோக்கி கருவியை எறிய வேண்டும். தனது கையிலிருந்து அது விழுந்து ஒரு பிராணியைக் கொன்றுவிட்டால் அது அவனுக்கு ஹலா லாகாது. ஏனெனில் அதை வேட்டையாடுவது அவனது நோக்கமாக இல்லை. ஒரு நாய் தானாகவே சென்று ஒரு பிராணியைக் கொன்று விட்டால் அதன் எஜமானன் அதை அனுப் பாததாலும் அவன் வேட்டையை நாடாததாலும் அவனுக்கு அது ஹலாலாகாது.

ஒருவன் ஒரு பிராணியை எறிந்து அது வேறு பிராணியையோ அல்லது பிராணிகளின் ஒரு கூட்டத்தையோ கொன்று விட்டால் அவை அனைத்தும் அவனுக்கு ஹலாலாகிவிடும்.

4- அம்பை அல்லது காயப்படுத்தக்கூடியதை அனுப்பும்போது பிஸ்மில்லாஹ் என்று கூற வேண்டும். அத்துடன் அல்லாஹ் அக்பர் என சேர்த்துக் கூறுவது சன்னத்தாகும்.

குறிப்பு: நபி(ஸல்) அவர்கள் அனுமதி வழங்காத காரியங்களுக்காக நாய் வளர்ப்பது ஹ ராமாகும். அவர்கள் அனுமதி வழங்கியவை வேட்டை, கால்நடைகளைப் பாதுகாத்தல், விவசாயத்தைப் பாதுகாத்தல் ஆகிய முன்று காரியங்களாகும்.

AL-SUNNAH TAMILI

PAGE

HOME

Knowledge

Audio

Links

Boardroom

Help Us !

For Free

Sign Book

Free Submit !

Email Me